

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ  
ಧಾರವಾಡ ಜಿಲ್ಲೆಯಲ್ಲಿ ದೊಡ್ಡ ಪ್ರಮಾಣದ ಶೈತ್ಯಾಗಾರವನ್ನು ಸ್ಥಾಪಿಸುವುದು

೩೨೫. ಶ್ರೀ ಎ. ಬಿ. ದೇಸಾಯಿ (ಧಾರವಾಡ ಗ್ರಾಮೀಣ) ಹಾಗೂ ಶ್ರೀ ಪಿ. ಸಿ. ಸಿದ್ದನಗೌಡಘೆ  
(ಕಲ್ಲಘಟಗಿ).— ಮಾನ್ಯ ಕೃಷಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು  
ಉತ್ತರಿಸುವರೇ ?

ಅ) ಧಾರವಾಡ ಜಿಲ್ಲೆಯಲ್ಲಿ ಲಾಭದಾಯಕ ಬೆಲೆ ಬರುವವರೆಗೆ ಅಲೂಗಡ್ಡೆಯನ್ನು ಸಂಗ್ರಹಿಸಲು  
ಅವಕಾಶವಿರುವ ದೊಡ್ಡ ಪ್ರಮಾಣದ ಶೈತ್ಯಾಗಾರವನ್ನು ಸ್ಥಾಪಿಸುವ ಬಗ್ಗೆ ಸರ್ಕಾರದವರಿಂದ ತೀರ್ಮಾನ  
ಕೈಗೊಂಡಿದ್ದಾರೆಯೇ ? ಹಾಗಿದ್ದಲ್ಲಿ, ಪ್ರಸ್ತುತ ವರ್ಷವೇ ಈ ಶೈತ್ಯಾಗಾರವನ್ನು ಸ್ಥಾಪಿಸಲಾಗುವುದೇ ?

ಶ್ರೀ ಬಿ. ಸೋಮಶೇಖರ್ (ತೋಟಗಾರಿಕಾ ರಾಜ್ಯ ಸಚಿವರು).—

ಅ) ಅಂತರ ರಾಷ್ಟ್ರೀಯ ಅಭಿವೃದ್ಧಿ ಸಂಸ್ಥೆ ನೆರವಿನಿಂದ ಕೈಗೊಳ್ಳಬಹುದಾದ ಸಮಗ್ರ  
ತೋಟಗಾರಿಕಾ ಅಭಿವೃದ್ಧಿ ಯೋಜನೆಯಲ್ಲಿ ಧಾರವಾಡದಲ್ಲಿ ಸ್ಥಾಪಿಸಲಾಗುವ ಶೈತ್ಯಾಗಾರದ ವಿಚಾರವು  
ಆಡಳಿತದಲ್ಲಿದ್ದು ಆ ಯೋಜನೆ ಈಗ ಕೇಂದ್ರ ಸರ್ಕಾರದ ಪರಿಶೀಲನೆಯಲ್ಲಿದೆ. ಆ ಬಗ್ಗೆ ಅಂತರ  
ರಾಷ್ಟ್ರೀಯ ಅಭಿವೃದ್ಧಿ ಸಂಸ್ಥೆಯ ಕೇಂದ್ರ ಸರ್ಕಾರದ ಅಂತಿಮ ತೀರ್ಮಾನವು ದೊರಕಿದ ನಂತರ  
ಮುಂದಿನ ಕ್ರಮವನ್ನು ಕೈಗೊಳ್ಳಲಾಗುವುದು.

ತೋಟಗಾರಿಕೆ ಇಲಾಖೆಯ ದಿನಗೂಲಿ ನೌಕರರ ಸೇವೆಯನ್ನು ಖಾಯಂಗೊಳಿಸುವುದು

೨೮. ಶ್ರೀ ಕೆ. ಕುಶಾಲ (ಸುಳ್ಯ).— ಮಾನ್ಯ ತೋಟಗಾರಿಕೆ ರಾಜ್ಯ ಸಚಿವರು ಈ ಕೆಳಕಂಡ  
ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ತೋಟಗಾರಿಕೆ ಇಲಾಖೆಯಲ್ಲಿ ಎಷ್ಟು ಜನ ದಿನಗೂಲಿ ನೌಕರರಿದ್ದಾರೆ ?

ಆ) ೧೯೬೨ ರಿಂದ ಸದರಿ ನೌಕರರು ದಿನಗೂಲಿ ನೌಕರರಾಗಿಯೇ ಮುಂದುವರಿಯುತ್ತಿರುವುದು  
ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಈ ದಿನಗೂಲಿ ನೌಕರರನ್ನು ಹುದ್ದೆಯಲ್ಲಿ ಖಾಯಂ ಮಾಡದೇ ಇರಲು  
ಕಾರಣವೇನು ?

ಈ) ಸುಳ್ಯ ತಾಲ್ಲೂಕಿನಲ್ಲಿರುವ ದಿನಗೂಲಿ ನೌಕರರಿಗೆ ಮೂರು ತಿಂಗಳಿಂದ ವೇತನವನ್ನು ಪಾವತಿ  
ಮಾಡದೇ ಇರಲು ಕಾರಣವೇನು ?

ಶ್ರೀ ಬಿ. ಸೋಮಶೇಖರ್ (ತೋಟಗಾರಿಕೆ ಇಲಾಖೆಯ ರಾಜ್ಯ ಮಂತ್ರಿಗಳು).—

ಅ) ೨೫೩೪

ಆ) ಹೌದು.

ಇ) ಕನಿಷ್ಠ ೧೨೦೦ ದಿವಸಗಳ ಸೇವೆ ಸಲ್ಲಿಸಿದ ೧೧೬೮ ದಿನಗೂಲಿ ನೌಕರರನ್ನು ಖಾಯಂಗೊಳಿಸಿ  
ಸುವ ಪ್ರಶ್ನೆ ಈಗಾಗಲೇ ಸರ್ಕಾರದ ಪರಿಶೀಲನೆಯಲ್ಲಿದೆ.

ಈ) ಎಫ್.ಐ.ಎಲ್. ಮೇ ಮತ್ತು ಜೂನ್ ೮೫ ತಿಂಗಳ ದಿನಗೂಲಿಯನ್ನು ದಿನಾಂಕ ೩-೫-೮೫,  
೧೮-೬-೮೫ ಮತ್ತು ೨೬-೮-೮೫ ರಂದು ಪಾವತಿ ಮಾಡಿದ್ದಾಗಿದೆ.

ದೈಹಿಕ ಶಿಕ್ಷಣದ ಮಹಾವಿದ್ಯಾಲಯಗಳ ಸಹಾಯಧನದಲ್ಲಿ ತಾರತಮ್ಯಗಳು

೩೩೦. ಶ್ರೀ ಆರ್. ಟಿ. ದೇಸಾಯಿ (ಬಾದಾಮಿ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ  
ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ದಿನಾಂಕ ೨೨-೯-೬೨ ರಲ್ಲಿ ಮಾನ್ಯ ವಿದ್ಯಾ ಮಂತ್ರಿಗಳು ಹೇಳಿಕೆಯನ್ನು ನೀಡಿ ದೈಹಿಕ  
ಶಿಕ್ಷಣ ಮಹಾವಿದ್ಯಾಲಯಗಳಲ್ಲಿ ಸಹಾಯಧನ ನೀಡುವಾಗ ತಾರತಮ್ಯಗಳಾಗಿವೆ ಎಂದು ಸ್ಪಷ್ಟವಾಗಿ  
ಒಪ್ಪಿಕೊಂಡಿರುವುದು ನಿಜವೇ ?

ಅ) ಹಾಗಿದ್ದಲ್ಲಿ ಈ ತಾರತಮ್ಯಗಳನ್ನು ಹೋಗಲಾಡಿಸಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಈ ಕೆಳಕಂಡ ದೈಹಿಕ ಶಿಕ್ಷಣ ಶಾಲೆಗಳಿಗೆ ಸಹಾಯಧನ ನೀಡುವಾಗ ತಾರತಮ್ಯ ಆಗಿರುವುದು ನಿಜ.

೧. ವೈ. ಎಂ. ಸಿ. ಸಿ. ಪಿ. ಎಡ್. ಕಾಲೇಜು, ಬೆಂಗಳೂರು

೨. ಬೈನಾನ್ಸ್ಕಿತ್ ಸಿ.ಪಿ.ಎಡ್. ಕಾಲೇಜು, ಬೆಳಗಾವಿ.

೩. ಎಂ.ವಿ.ಎ.ಎನ್. ಕಾಲೇಜು, ಧಾರವಾಡ

ಇವುಗಳು ದೈಹಿಕ ಶಿಕ್ಷಣ ಶಾಲೆಗಳೇ (ಸಿ.ಪಿ.ಎಡ್.) ಹೊರತು ದೈಹಿಕ ಶಿಕ್ಷಣ ಮಹಾವಿದ್ಯಾಲಯಗಳಲ್ಲಿ ಬಿ.ಪಿ.ಎಡ್.)

ಆ) ಇದು ಸರ್ಕಾರದ ಪರಿಶೀಲನೆಯಲ್ಲಿದೆ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಎ. ಲಕ್ಷ್ಮೀಸಾಗರ್.— ಮಾನ್ಯ ಸಭಾಧ್ಯಕ್ಷರೇ, ನಾನು ೧೮ ನೇ ಪಟ್ಟಿಯನ್ನು ಸಭೆಯ ಮುಂದೆ ಇಡುತ್ತೇನೆ.

ಮೈಸೂರು ಜಿಲ್ಲೆಯಲ್ಲಿ ಪ್ರಾಥಮಿಕ ಶಾಲಾ ಶಿಕ್ಷಕರುಗಳ ನೇಮಕಾತಿಯ ಬಗ್ಗೆ

೧೭೦. ಶ್ರೀ ಗೋಪಾಲ ಮಂಕಂದ ಕಾನಡೆ (ಸಿರಸಿ).— ಮಾನ್ಯ ಪ್ರಾಥಮಿಕ ಹಾಗೂ ಮಯಸ್ಕರ ಶಿಕ್ಷಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟು ಉತ್ತರಿಸುವರೇ ?

ಅ) ಮೈಸೂರು ಜಿಲ್ಲೆಯ ಶಿಕ್ಷಣ ಇಲಾಖೆಯ ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಯು ಪ್ರಾಥಮಿಕ ಶಾಲಾ ಉಪಾಧ್ಯಾಯರ ನೇಮಕಾತಿ ವಿಷಯದಲ್ಲಿ ಇನ್ನೂ ಆಜ್ಞೆಗಳನ್ನು ಹೊರಡಿಸದಿರಲು ಕಾರಣವೇನು ?

ಆ) ಬಹಳ ಜನ ನಿರುದ್ಯೋಗಿ ಉಪಾಧ್ಯಾಯರಗಳು ಈ ಬಗ್ಗೆ ಕಳಕಳಿಯಿಂದ ಮನವಿ ಮಾಡಿದ್ದರೂ ಸರ್ಕಾರದವರು ಸಂಬಂಧಿಸಿದವರಿಗೆ ಈ ದಿನಯಲ್ಲಿ ಸೂಕ್ತ ನಿರ್ದೇಶನ ಕೊಡದಿರಲು ಕಾರಣವೇನು ?

ಇ) ಮೈಸೂರು ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಯಲ್ಲಿ ನೇಮಕಾತಿ ಸಂದರ್ಭದಲ್ಲಿನ ಅಂಕಗಳು ಮತ್ತು ವಿದ್ಯಾ ಹಂತದಲ್ಲಿನ ಅಂಕಗಳನ್ನು ಬಿಟ್ಟು ಬರೀ ವಯಸ್ಸೊಂದೇ ಆಧಾರ ಎಂದು ಹೇಳುತ್ತಿರುವುದು ನಿಜವೇ ?

ಈ) ಹಾಗಿದ್ದಲ್ಲಿ ಇದಕ್ಕೆ ಕಾರಣವೇನು ?

ಶ್ರೀ ಗೋವಿಂದೇಗೌಡ (ಪ್ರಾಥಮಿಕ ಹಾಗೂ ಮಯಸ್ಕರ ಶಿಕ್ಷಣ ರಾಜ್ಯ ಸಚಿವರು).—

ಅ) ಮೈಸೂರು ಜಿಲ್ಲಾ ಮಟ್ಟದ ನೇಮಕಾತಿ ಸಮಿತಿಯ ಮೂಲಕ ಆಯ್ಕೆಯಾದ ಅಭ್ಯರ್ಥಿಗಳಿಗೆ ದಿನಾಂಕ ೧೯-೫-೧೯೮೫ ರಂದು ನೇಮಕಾತಿ ಆದೇಶಗಳನ್ನು ಹೊರಡಿಸಲಾಗಿದೆ.

ಆ) (ಅ) ಪ್ರಶ್ನೆಗೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ನಿಜವಲ್ಲ

ಈ) (ಇ) ಪ್ರಶ್ನೆಗೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.